

Sri Narasimha Stotram

(Bhagavatam)

శ్రీ నృసింహ స్తోత్రం (భాగవతే)

బ్రహ్మోవాచ |

నతోఽసంయనంతాయ దురంతశక్తయే

విచిత్రవీర్యాయ పవిత్రకర్మణే |

విశ్వస్య సర్గస్థితిసంయమాన్లుణైః

స్వలీలయా సందధతేఽవ్యయాత్మానే || 1 ||

శ్రీరుద్ర ఉవాచ |

కోపకాలో యుగాంతస్తే హతోఽయమసురోఽల్పకః

|

తత్సుతం పాహ్యుపస్సుతం భక్తం తే భక్తవత్సల ||

2 ||

ఇంద్ర ఉవాచ |

ప్రత్యానీతాః పరమ భవతా త్రాయతా నః స్వభాగాః

దైత్యాక్రాంతం హృదయకమలం త్వద్గృహం

ప్రత్యబోధి |

కాలగ్రస్తం కియదిదమహో నాథ శుశ్రూషతాం తే
ముక్తిస్తేషాం న హి బహుమతా నారసింహోపరైః కిం

|| 3 ||

ఋషయ ఊచుః |

త్వం నస్తపః పరమమాత్థ యదాత్మతేజో

యేనేదమాదిపురుషాత్మగతం ససర్జ |

తద్విప్రలుప్తమమునాఽద్య శరణ్యపాల

రక్షాగృహీతవపుషా పునరన్వమస్థాః || 4 ||

పితర ఊచుః |

శ్రాద్ధాని నోఽధిఋభుజే ప్రసభం తనూజైః

దత్తాని తీర్థసమయేఽప్యపి యత్తిలాంబు |

తస్యోదరాన్న ఖవిదీర్ణవపాద్య ఆర్చత్

తస్మై నమో నృహరయేఽఖిలధర్మగోష్ఠి || 5 ||

సిద్ధా ఊచుః |

యో నో గతిం యోగసిద్ధామసాధు-

-రహారషీద్యోగతపోబలేన |

నానాదర్పం తం నఖైర్నిర్దదార

తస్మై తుభ్యం ప్రణతాః స్మో నృసింహ || 6 ||

విద్యాధరా ఊచుః |

విద్యాం పృథగ్ధారణయాఽనురాధ్దాం

న్యషేధదజ్ఞో బలవీర్యదృప్తః |

స యేన సంఖ్యే పశుబద్ధతస్తం

మాయాన్యసింహం ప్రణతాః స్మ నిత్యం || 7 ||

నాగా ఊచుః |

యేన పాపేన రత్నాని స్త్రీరత్నాని హృతాని నః |

తద్వక్షః పాటనేనాసాం దత్తానంద నమోఽస్తు తే ||

8 ||

మనవ ఊచుః |

మనవో వయం తవ నిదేశకారిణో

దితిజేన దేవ పరిభూతసేతవః |

భవతా ఖిలః స ఉపసంహృతః ప్రభో

కరవామ తే కిమనుశాధి కింకరాన్ || 9 ||

ప్రజాపతయ ఊచుః |

ప్రజేశా వయం తే పరేశాభిస్సృష్టా

న యేన ప్రజా వై సృజామో నిషిద్ధాః |

స ఏష త్వయా భిన్నవక్షా ను శేతే

జగన్మంగళం సత్త్వమూర్తేఽవతారః || 10 ||

గంధర్వా ఊచుః |

వయం విభో తే నటనాట్యగాయకా

యేనాత్మసాద్వీర్యబలౌజసా కృతాః |

స ఏష నీతో భవతా దశామిమాం

కిముత్పథస్థః కుశలాయ కల్పతే || 11 ||

చారణా ఊచుః |

హరే తవాంఘ్రిపంకజం భవాపవర్గమాశ్రితః |

యదేవ సాధు హృచ్చయస్త్వయాఽసురః సమాపితః

|| 12 ||

యక్షా ఊచుః |

వయమనుచరముఖ్యాః కర్మభిస్తే మనోజ్ఞ-
-స్త ఇహ దితిసుతేన ప్రాపితా వాహకత్వం |

స తు జనపరితాపం తత్కృతం జానతా తే

నరహర ఉపనీతః పంచతాం పంచవింశః || 13 ||

కింపురుషా ఊచుః |

వయం కింపురుషాస్త్యం తు మహాపురుష ఈశ్వరః

|

అయం కుపురుషో నష్టో ధిక్కృతః సాధుభిర్యదా ||

14 ||

వైతాలికా ఊచుః |

సభాసు సత్త్రేషు తవామలం యశో

గీత్వా సపర్యాం మహతీం లభామహే |

యస్తాం వ్యవైషీద్భుశమేష దుర్జనో

దిష్ట్యా హతస్తే భగవన్యథాఽఽమయః || 15 ||

కిన్నరా ఊచుః |

వయమీశ కిన్నరగణాస్తవానుగా

దితిజేన విష్ణుమమునాఽనుకారితాః |

భవతా హరే స వృజినోఽవసాదితో

నరసింహ నాథ విభవాయ నో భవ || 16 ||

విష్ణుపార్షదా ఊచుః |

అద్యైతద్ధరినరరూపమద్భుతం తే

దృష్టం నః శరణద సర్వలోకశర్మ |

సోఽయం తే విధికర ఈశ విప్రశప్త-

-స్తస్యేదం నిధనమనుగ్రహాయ విద్మః || 17 ||

ఇతి శ్రీమద్భాగవతే మహాపురాణే సప్తమస్కంధే

ప్రహ్లాదానుచరితే దైత్యవధే శ్రీ నృసింహ స్తోత్రం |